



இன்றைய செய்தி நாளைய வரலாறு

முரசொலி

நிறுவனர்: கலைஞர் மு. கருணாநிதி

வெள்ளிக்கிழமை 04-04-2025

கச்சத்தீவை மீட்போம்; மீனவர்களைக் காப்போம்

தமிழ்நாடு சட்டமன்றத்தில் வரலாற்றுச் சிறப்பு மிக்க தீர்மானத்தை நிறைவேற்றிக் காட்டி இருக்கிறார் மாண்புமிகு முதலமைச்சர் மு.க.ஸ்டாலின் அவர்கள். கச்சத்தீவை மீட்போம் என்ற தீர்மானமானது தமிழ்நாட்டின் உரிமையைக் காப்போம், மீனவர்களைக் காப்போம் என்ற உள்ளடக்கங்களைக் கொண்டது ஆகும். இந்தத் தீர்மானத்தை அனைத்துக்கட்சிகளும்-அ.தி.மு.க., பா.ஜ.க. உள்பட-ஆதரித்துள்ளார்கள். தமிழ்நாட்டின் ஒட்டுமொத்தக் குரலாக இது அமைந்துள்ளது.

2021 ஆம் ஆண்டு தி.மு.க. ஆட்சி மலர்ந்தது முதல், 'கச்சத்தீவை மீட்போம்' என்ற குரலை மாண்புமிகு முதலமைச்சர் அவர்கள் தொடர்ந்து ஒலித்து வருகிறார்கள். பிரதமர் மோடியை மேடையில் வைத்துக் கொண்டே தமிழ்நாடு முதலமைச்சர் மு.க.ஸ்டாலின் அவர்கள் 26.5.2022 அன்று கோரிக்கை வைத்தார். "கச்சத்தீவை மீட்டுத் தரவேண்டும்" என்று 31.3.2022 அன்று பிரதமரை அவரது இல்லத்தில் சந்தித்து முதலமைச்சர் மனுக் கொடுத்தார். "இலங்கை அதிபர் உங்களைச் சந்திக்க வருகிறார். அவரிடம் கச்சத்தீவு பிரச்சினையை எழுப்ப வேண்டும்" என்று 20.8.2023 அன்று பிரதமர் மோடிக்கு முதலமைச்சர் மு.க.ஸ்டாலின் கடிதம் அனுப்பினார். இதன் தொடர்ச்சியாகத்தான் கச்சத்தீவு மீட்புத் தீர்மானத்தை மாண்புமிகு முதலமைச்சர் அவர்கள் நிறைவேற்றினார்கள்.

தீர்மானத்தை ஆதரித்த அ.தி.மு.க., வழக்கம் போல 'நீங்கள் தான் கச்சத்தீவை தாரை வார்த்தீர்கள்' என்றும் குற்றம் சாட்டியது. 'கச்சத்தீவை ஒப்படைக்கக் கூடாது' என்று அன்றைய பிரதமருக்கு முதலமைச்சர் கலைஞர் அவர்கள் கடிதம் எழுதினார்கள். தமிழ்நாட்டில் அனைத்துக் கட்சிக் கூட்டம் (29.6.1974) கூட்டி கண்டனத் தீர்மானம் நிறைவேற்றினார்கள். சட்டமன்றத்தில் தீர்மானம் (21.8.1974) நிறைவேற்றினார்கள்.

கச்சத்தீவு ஒப்பந்தம் என்பதே இரண்டு ஒப்பந்தங்கள் ஆகும். முதல் ஒப்பந்தம் 1974 ஆம் ஆண்டு போடப்பட்டது. இந்த ஒப்பந்தப்படி மீன்பிடிக்க உரிமை உண்டு. இரண்டாவது ஒப்பந்தம் 1976 ஆம் ஆண்டு போடப்பட்டது. அப்போது தமிழ்நாட்டில் தி.மு.க. அரசு இல்லை. இந்த ஒப்பந்தத்தில் தான் 'மீன் பிடிக்க உரிமை இல்லை' என்பது சேர்க்கப்பட்டது.

கச்சத்தீவு விவகாரத்தை நீர்த்துப் போக வைத்தவரே ஜெயலலிதாதான்.

★ 20.4.1992 அன்று சட்டப் பேரவையில் பேசிய முதல்வர் ஜெயலலிதா, "கச்சத் தீவை மீட்பது என்பது விரைவில் நடக்கக் கூடிய, நடைமுறைக் கூடிய ஒன்றாகத் தெரியவில்லை" என்று குறிப்பிட்டார். அது ஏதோ முடிந்து போன விவகாரம் போல ஜெயலலிதா சொன்னார்.

★ 30.9.1994 அன்று பிரதமர் நரசிம்மராவுக்கு முதலமைச்சர் ஜெயலலிதா ஒரு கடிதம் எழுதினார். அதில், "The coding of this tiny island to the Island Nation has been done by the Government of India in the interest of better bilateral relations" என குறிப்பிடப்படுகிறது. அதாவது 'தீவு நாடான இலங்கைக்கு, இந்தச் சின்னக்கு சிறிய தீவினை (கச்சத்தீவை) இந்திய அரசு பிரித்துக் கொடுத்தது. இந்தியாவிற்கும் இலங்கைக்கும் இடையிலே நல்லுறவு நிலவிட வேண்டும் என்பதற்காகத்தான்' எனச் சொன்னவர் ஜெயலலிதா.

★ 23.7.2003 அன்று பிரதமர் வாஜ்பாய்க்கு முதலமைச்சர் ஜெயலலிதா எழுதிய கடிதத்தில், இந்தியா, இலங்கை ஆகிய இருநாடுகளுக்கிடையே நல்லுறவு பேணவும், தமிழக மீனவர்கள் பாரம்பரியமாக அனுபவித்து வரும் உரிமைகளைக் காப்பாற்றவும் உள்ள ஒரேயொன்று குறிப்பிடப்பட்டுள்ளது. "The best possible lease in perpetuity solely for fishing, drying of nets and pilgrimage. Sri Lanka's Sovereignty over Katchatheevu could be upheld at the same time" -அதாவது கச்சத் தீவையும், அதற்கு அருகிலே உள்ள கடல் பகுதிகளையும் தமிழக மீனவர்கள் மீன் பிடிப்பதற்கும், வலைகளைக் காய வைப்பதற்கும், யாத்திரை செல்வதற்கும் நிரந்தரக் குத்தகைக்குப் பெறலாம்; அதே நேரத்தில் கச்சத்தீவில் இலங்கை நாட்டுக்குள்ளே கிறையாண்மையை ஏற்றுக் கொள்ளலாம்" என்று சொல்லியிருக்கிறார். அவருக்கு மீனவர் நலனை விட, இலங்கை கிறையாண்மைதான் முக்கியமாக இருக்கிறது. கச்சத்தீவு மீட்பை, குத்தகைக்குப் பெறுவதாகச் சுருக்கியவர் ஜெயலலிதா.

சொந்தக் கட்சிக்காரர்கள் என்ன செய்கிறார்கள் என்பதையே அறியாத பழனிசாமியை இதைல்லாம் தெரியுமா?

கச்சத்தீவு பிரச்சினையில் தி.மு.க. நாடகம் ஆடுவதாக பா.ஜ.க. தலைவர் அண்ணாமலை சொல்லி இருக்கிறார். கபட நாடகங்கள் நடத்துவதில் கைதேர்ந்தவர் அண்ணாமலைதான் என்பதை அவரது கட்சியினரே நன்கு அறிவார்கள்.

பா.ஜ.க. அரசு சென்னை உயர்நீதிமன்றத்தில் 2014 ஆம் ஆண்டு சூலை மாதம் 1 ஆம் தேதி தாக்கல் செய்த மனுவில், '1974 ஆம் ஆண்டு சட்டப்பிரிவு 6 இன் படி இந்திய மீனவர்கள் கச்சத்தீவு கடல் பகுதியில் மீன்பிடிக்க உரிமை இல்லை. கச்சத்தீவு மற்றும் அதைச் சுற்றியுள்ள பகுதிகளில் இந்திய மீனவர்கள் மீன் பிடிப்பதற்கு எந்தப் பாரம்பரிய உரிமையும் இல்லை' என்று சொல்லப்பட்டது. அதே மனுவில், 'இந்தியா மற்றும் இலங்கை இடையிலான கடல் எல்லை விவகாரம் முடிந்து போன ஒன்று' என்று சொல்லியதும் பா.ஜ.க. அரசு தான்.

கச்சத்தீவை மீட்பதற்காக 2014 ஆம் ஆண்டு முதல் இன்று வரை இந்த 11 ஆண்டு காலத்தில் பிரதமர் நரேந்திர மோடி அரசு செய்த ஒரே ஒரு செயலைக் காட்டச் சொல்லுங்கள். "கச்சத்தீவு எங்களுக்குச் சொந்தமானது, அதனை திருப்பிக் கொடுத்து விடுங்கள்" என்று ஒரே ஒரு கடிதத்தையாவது பிரதமர் மோடி, இலங்கை அரசுக்கு எழுதி இருக்கிறாரா?

அ.தி.மு.க. - பா.ஜ.க. வின் கபட நாடகங்களை மக்கள் அறிவார்கள்.



முதலமைச்சர் மு.க. ஸ்டாலின் அவர்களை நேற்று (3.4.2025) தலைமைச் செயலகத்தில், வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன் அவர்கள் சந்தித்து, 2025-2026 ஆம் ஆண்டிற்கான வருவாய் மற்றும் பேரிடர் மேலாண்மைத் துறை மானியக் கோரிக்கை மீதான விவாதத்திற்கு முன்னதாக சந்தித்து வாழ்த்துப் பெற்றார். உடன் கூடுதல் தலைமைச் செயலாளர்/வருவாய் நிருவாக ஆணையர் முனைவர் மு.சாய்குமார், வருவாய் மற்றும் பேரிடர் மேலாண்மைத் துறை கூடுதல் தலைமைச் செயலாளர் திருமதி. பெ. அமுதா, பேரிடர் மேலாண்மை ஆணையர் திருமதி சிஜி தாமஸ் வைத்யன், நில சீர்திருத்த ஆணையர் டி.என். ஹரிஹரன், நில நிர்வாக ஆணையர் டாக்டர் கே.எஸ். பழனிசாமி, வருவாய் நிருவாக கூடுதல் ஆணையர் டாக்டர் எஸ். நடராஜன், வருவாய் மற்றும் பேரிடர் மேலாண்மைத் துறை சிறப்புச் செயலாளர் ச. கணேஷ், நில அளவை மற்றும் நிலவரி திட்ட இயக்குநர் பி. மதுசூதன் ரெட்டி, சமூக பாதுகாப்பு திட்ட இயக்குநர் கே.வி. முரளிதரன், நகர்ப்புற நில உச்சவரம்பு மற்றும் நகர்ப்புற நிலவரி இயக்குநர் அ. சங்கர் மற்றும் அரசு உயர் அலுவலர்கள் உள்ளனர்.



தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று (3.4.2025) பள்ளிக்கல்வித்துறையின் "நம்ம ஸ்கூல், நம்ம ஊரு பள்ளி திட்டத்தின்" கீழ் திருவல்லிக்கேணி லேவு வில்லிங்டன் அரசு மாதிரி மேல்நிலைப் பள்ளியில், வெர்சுசா நிறுவனத்தின் சமூக பங்களிப்பு நிதியின் மூலம் கட்டப்பட்ட ஒருங்கிணைந்த அறிவியல் ஆய்வகங்களை திறந்து வைத்து பார்வையிட்டார். இந்தநிகழ்வில் பள்ளிக் கல்வித் துறை அமைச்சர் அன்பில் மகேஸ் பொய்யாமொழி, பெருநகர சென்னை மாநகராட்சி நிலைக்குழுத் தலைவர் (பணிகள்) நே. சிறீராமசு, பள்ளிக் கல்வித் துறை முதன்மைச் செயலாளர் மருத்துவர். பி. சந்திர மோகன், பள்ளிக் கல்வித்துறை இயக்குநர் முனைவர். ச.கண்ணப்பன், வெர்சுசா அறக்கட்டளையின் துணை செயல் தலைவர் வெங்கடேசன் விஜயராகவன் உள்பட அரசு உயர் அலுவலர்கள், மாமன்ற உறுப்பினர்கள் உடனிருந்தனர்.

செய்யாற்றின் குறுக்கே தரைப்பாலம் கட்டித் தரப்படும்!

சட்டப்பேரவையில் - அமைச்சர் துறைமுருகன் உறுதி!

சென்னை, ஏப். 4 - சட்டப்பேரவையில் கேள்வி நேரத்தின்போது நடைபெற்ற விவாதம் வருமாறு:-
அகர். எஸ்.எஸ். சிறுஷண் முர்த்தி: போளூர் சட்டமன்றத் தொகுதி, போளூர்வந்தவாசி சாலை தேவிகா புரத்திலிருந்து பத்தியாவரம், ஒதலவாடி வழியாக சதுப்போரிபாளையம் சாலையின் குறுக்கே செல்கிற செய்யாற்றின் குறுக்கே கட்டப் பட்டிருந்த தரைப்பாலம் கட்டத்

ஃபெஞ்சல் புயலின் காரணமாகவும், கடுமையாகப் பெய்த மழையின் காரணமாகவும் அடித்துச் செல்லப்பட்டு விட்டது. மாண்புமிகு அமைச்சர் அவர்கள் அந்தப் பகுதியை நன்றாக அறிந்தவர். அந்தப் பகுதியிலே நாடாளுமன்றத் தேர்தலிலே போட்டியிட்டவர். எனவே, அந்தப் பகுதி மக்களினுடைய நலன் கருதி, அந்தப் பாலத்தின் வழியாக தினந்தோறும்



2 ஆயிரத்திற்கும் அதிகமான மாணவ, மாணவிகள் பள்ளிகளுக்குச் செல்கிற காரணத்தினாலே தரைப்பாலமே அமைத்துத் தர வேண்டும். எனவே, பொதுமக்களின் நலன் கருதி, பாதிக்கப்பட்ட அடித்துச் செல்லப்பட்ட அந்தப் பாலத்தை மீண்டும் கட்டித் தர அரசு ஆவன செய்யுமா?

அமைச்சர் துறைமுருகன்: நாள், Parliament electionல் அந்தத் தொகுதியில் நின்றேன் என்று உறுப்பினர் அவர்கள் சொல்கிறார்கள். அப்போது தான் ஓட்டு போடவில்லையே... இப்போது கேட்கும் டால் எப்படி? (சிரிப்பு)

அந்த தரைப்பாலம் என்னுடைய துறையின்கீழ் வருகிறதா அல்லது நெடுஞ்சாலைத் துறை அமைச்சர் அவர்களுக்கு வருகிறதா என்பதை ஆய்வு செய்து, யாருடைய துறையின்கீழ் வருகிறதோ, அந்தத் திட்டம் நிறைவேற்றித் தரப்படும். இவ்வாறு பேரவையில் விவாதம் நடைபெற்றது.

மண்டல வாரியாக தி.மு.க. மாணவர் அணி

மாவட்ட அமைப்பாளர்கள் - துணை அமைப்பாளர்கள் ஆய்வுக் கூட்டம்!

மாணவர் அணிச் செயலாளர் இரா.ராஜீவ்காந்தி அறிவிப்பு!

சென்னை, ஏப். 4 - தமிழ்நாடு முதலமைச்சர், கழகத் தலைவர் அவர்களின் உத்தரவின்படி, மண்டல வாரியாக தி.மு.க. மாணவர் அணி மாவட்ட அமைப்பாளர்கள் துணை அமைப்பாளர்கள் ஆய்வுக் கூட்டம் நடைபெறுகிறது என மாணவர் அணிச் செயலாளர் இரா. ராஜீவ்காந்தி அறிவித்துள்ளார்.

இதுகுறித்து அவர் விடுத்த துள்ள அறிவிப்பு வருமாறு: தமிழ்நாடு முதலமைச்சர், கழகத் தலைவர் அவர்களின் உத்தரவின்படி, துணை முதலமைச்சர் உதயநிதி ஸ்டாலின் அவர்களின் வழி கட்டித் தர வேண்டும். பி.எம். ஆனந்த், வி.ஜி. கோகுல் ஆகியோர் முன்னிலையில், கோவை கொடியசியா அருகில் அமைந்துள்ள 'மாவட்டப் பொறுப்பு அமைச்சர் அலுவலகத்தில்', கோவை, திருப்பூர், கரூர், நீலகிரி ஆகிய மாவட்டங்களின் மாவட்ட, மாநகர அமைப்பாளர்கள், துணை அமைப்பாளர்களின் ஆய்வுக் கூட்டம்;

செயலாளர்கள் வி.ஜி. கோகுல், ஜெ.வீரமணி ஆகியோர் முன்னிலையில், ஈரோடு தெற்கு மாவட்டக் கழக அலுவலகத்தில் ஈரோடு, நாமக்கல் ஆகிய மாவட்டங்களின் மாணவர் அமைப்பாளர்கள், துணை அமைப்பாளர்களின் ஆய்வுக் கூட்டம்;

அன்று மாணவர் அணி மாநில துணைச் செயலாளர் ரா.தமிழரசன், ஜெ.வீரமணி ஆகியோர் முன்னிலையில் சேலம் மாவட்ட தி.மு.க. அலுவலகம், 'கலைஞர் மாணிக்கம்' மாவட்ட, கள்ளக்குறிச்சி, கடலூர், திருவண்ணாமலை, தர்மபுரி, கிருஷ்ணகிரி ஆகிய மாவட்டங்களின் மாவட்ட, மாநகர அமைப்பாளர்கள்,

துணை அமைப்பாளர்களின் ஆய்வுக் கூட்டமும் நடைபெற உள்ளது. மேற்கண்டவாறு நடைபெறும் ஆய்வுக் கூட்டத்தில் மாவட்ட, மாநகர அமைப்பாளர் துணை அமைப்பாளர்கள் தவறாது கலந்து கொள்வதோடு, கூட்டத்திற்கு வரும் அமைப்பாளர்கள் தத்தமது அமைப்பின் நடவடிக்கை குறிப்பிட்டுள்ளார்.


'சென்னையில் காரல் மார்க்ஸ் சிலை திறக்கப்படும்' எனும்

முதல்வர் மு.க.ஸ்டாலின் அறிவிப்பு மிகச் சிறப்பு - மிகப் பொருத்தம்!

முதல்வரைப் பாராட்டி - விடுதலை இராஜேந்திரன் அறிக்கை!

சென்னை, ஏப். 4 - "சென்னையில் காரல் மார்க்ஸ் சிலை, அரசின் சார்பில் திறக்கப்படும் எனும் தமிழ்நாடு முதல்வர் மு.க.ஸ்டாலின் அவர்களின் அறிவிப்பு மிகச் சிறப்பானது, மிகப் பொருத்தமானது" எனும் விடுதலை இராஜேந்திரன் குறிப்பிட்டுள்ளார்.

அவரது அறிக்கை வருமாறு :- தமிழ்நாட்டில் காரல் மார்க்ஸ் சிலை திறக்கப்படும் என்று திராவிட மாடல் முதல்வர் ஸ்டாலின் அறிவித்திருக்கிறார்! சோவியத் சோஷலிச



ஆட்சிக்கு எதிரான உள் நாட்டு எதிர்ப்பு புரட்சிகளை உறுதிப்பாட அடக்கியவர் ஸ்டாலின்! பெரியார் இயக்கம் ஸ்டாலின் தலைமையிலான சோவியத் ரஷ்யாவை உறுதியாக ஆதரித்தது, அதன் நினைவாகத்தான் கலைஞர் தனது மகனுக்கு 'ஸ்டாலின்'

என்று பெயர் சூட்டினார். சோவியத் பயணம் மேற்கொண்ட பெரியார், ஸ்டாலின் பங்கேற்ற மே தின நிகழ்ச்சியில் கலந்து கொண்டார்!



சுயமரியாதை இயக்கம் தோன்றிய காலகட்டத்தில் தான் ஸ்டாலின் அதிபர் பதவிக்கு வந்தார். எதிர்ப் புரட்சிகளை முறியடித்து சோவியத்தில் சோசியலிசத்தை உறுதிப்படுத்திய ஸ்டாலின் பெயரைத் தாங்கி நிற்கும் உலகின் ஒரே முதல்வர் திராவிட ஆட்சியின் முதல்வர்தான்! காரல் மார்க்சின்

சிலையைத் திறந்து வைக்கும் அறிவிப்பை ஸ்டாலின் வெளியிட்டு இருப்பது மிகச் சிறப்பு; மிகப் பொருத்தம். இவ்வாறு அவ்வறிக்கையில் விடுதலை இராஜேந்திரன் குறிப்பிட்டுள்ளார்.

